

ರಾಷ್ಟ್ರೀಯ ಶಿಕ್ಷಣ ನೀತಿ - 2020

ಸಾಮಾನ್ಯ ಪ್ರಶ್ನೆಗಳು ಮತ್ತು ಉತ್ತರಗಳು

1. ಪದವಿ (Degree) ಎಷ್ಟು ವರ್ಷದ್ದಾಗಿರುತ್ತದೆ?

ಪದವಿ (Degree) ಈ ಮುಂಚಿನಂತೆಯೇ ಮೂರು ವರ್ಷದ್ದಾಗಿರುತ್ತದೆ. ಮೂರು ವರ್ಷಗಳ ವಿಧ್ಯಾಭ್ಯಾಸವನ್ನು ಯಶಸ್ವಿಯಾಗಿ ಮುಗಿಸಿದರೆ ವಿದ್ಯಾರ್ಥಿಗೆ ಪದವಿ ಸಿಗುತ್ತದೆ. ವಿದ್ಯಾರ್ಥಿಗೆ ನಾಲ್ಕನೇ ವರ್ಷವೂ ವಿಧ್ಯಾಭ್ಯಾಸವನ್ನು ಮುಂದುವರಿಸುವ ಆಯ್ಕೆ ಇರುತ್ತದೆ. ನಾಲ್ಕನೇ ವರ್ಷವನ್ನು ಯಶಸ್ವಿಯಾಗಿ ಮುಗಿಸಿದರೆ ಆನರ್ಸ್ ಪದವಿ (Honours Degree) ಸಿಗುತ್ತದೆ. ಆನರ್ಸ್ ಪದವಿ ಪಡೆದ ವಿದ್ಯಾರ್ಥಿ ಮತ್ತೊಂದು ವರ್ಷ (ಅಂದರೆ ಐದನೇ ವರ್ಷ) ವಿಧ್ಯಾಭ್ಯಾಸವನ್ನು ಮಾಡಿ ಯಶಸ್ವಿಯಾಗಿ ಮುಗಿಸಿದರೆ ಮಾಸ್ಟರ್ಸ್ ಪದವಿ (Masters Degree) ಸಿಗುತ್ತದೆ. ವಿದ್ಯಾರ್ಥಿಯು ಆನರ್ಸ್ ಮತ್ತು ಮಾಸ್ಟರ್ಸ್ ವಿಧ್ಯಾಭ್ಯಾಸವನ್ನು ಪದವಿ ಪಡೆದ ಕಾಲೇಜಿನಲ್ಲಿ ಅಥವಾ ಇನ್ಯಾವುದೇ ಕಾಲೇಜಿನಲ್ಲಿ ಮಾಡಬಹುದು.

ಸಂಶೋಧನೆ ಆಯಾಮಗಳೊಂದಿಗೆ (Research Component) ಆನರ್ಸ್ ಪದವಿಯನ್ನು ಪಡೆದವರು ಮಾಸ್ಟರ್ ಪದವಿ (Masters Degree) ಪಡೆಯದೇ ನೇರವಾಗಿ ಪಿಹೆಚ್‌ಡಿ (Ph.D) ಗೆ ಪ್ರವೇಶಿಸಬಹುದು.

2. ಈ ಮುಂಚೆ ಯಾವುದೇ ಕೋರ್ಸ್‌ನಲ್ಲಿ (Course) ವಿಷಯಗಳ ಕಾಂಬಿನೇಷನ್‌ನನ್ನು (Combination) ಮಾತ್ರ ಆಯ್ಕೆ ಮಾಡಿಕೊಳ್ಳಬಹುದಿತ್ತು. NEP ಅಡಿಯಲ್ಲಿ ವಿದ್ಯಾರ್ಥಿಯ ಆಸಕ್ತಿಯ ಪ್ರತಿ ವಿಷಯವನ್ನೂ ಆಯ್ಕೆ ಮಾಡಿಕೊಳ್ಳುವ ಸ್ವಾತಂತ್ರ್ಯವಿದೆಯೇ?

ಹೌದು. NEP ಅಡಿಯಲ್ಲಿ ವಿದ್ಯಾರ್ಥಿಯು ಓದಲಿಚ್ಛಿಸುವ ಕೋರ್ಸ್‌ನಲ್ಲಿ ತನ್ನ ಆಸಕ್ತಿಯ ವಿಷಯಗಳನ್ನೇ ಆಯ್ಕೆಮಾಡಿಕೊಂಡು ವ್ಯಾಸಂಗ ಮಾಡುವ ಸ್ವಾತಂತ್ರ್ಯವಿರುತ್ತದೆ.

3. ಕೋರ್ಸ್‌ನಲ್ಲಿರುವ ವಿಷಯಗಳನ್ನು ಆಯ್ಕೆಮಾಡಿಕೊಳ್ಳುವುದು ಹೇಗೆ ? ಕಲೆ (Arts) ಮತ್ತು ವಿಜ್ಞಾನ (Science) ಕೋರ್ಸ್‌ಗಳು.

ಈ ಕೋರ್ಸ್‌ಗಳ ಕಾಂಬಿನೇಷನ್‌ನಲ್ಲಿನ 03 ವಿಷಯಗಳ ಪೈಕಿ ವಿದ್ಯಾರ್ಥಿಯು ಕೋರ್ಸ್‌ಗೆ ಸಂಬಂಧಪಟ್ಟ 02 ವಿಷಯಗಳನ್ನು ಆಯ್ಕೆ ಮಾಡಿಕೊಳ್ಳಬೇಕು. ಇನ್ನೊಂದು ವಿಷಯವನ್ನು ವಿದ್ಯಾರ್ಥಿಯು ತನ್ನ ಆಸಕ್ತಿಗನುಗುಣವಾಗಿ ಯಾವ ವಿಷಯವನ್ನಾದರೂ ಆಯ್ಕೆ ಮಾಡಿಕೊಳ್ಳಬಹುದು.

ಉದಾ:- ವಿದ್ಯಾರ್ಥಿಯು B.A ಓದಲು ಇಚ್ಛಿಸಿದರೆ,

- i. ಎರಡು ವಿಷಯಗಳನ್ನು (Discipline Core Subjects) ಕಲೆಗೆ ಸಂಬಂಧಪಟ್ಟ ವಿಷಯಗಳ ಪೈಕಿ ಆಯ್ಕೆ ಮಾಡಿಕೊಳ್ಳಬೇಕು (ಉದಾ: History, Political Science, Geography, Psychology, Kannada ಇತ್ಯಾದಿ).
- ii. ಒಂದು ವಿಷಯವನ್ನು (Open Elective) ಯಾವ ಕೋರ್ಸ್‌ನಿಂದಾದರೂ ಆಯ್ಕೆ ಮಾಡಿಕೊಳ್ಳಬಹುದು. ಎಂದರೆ ಕಲೆ (Arts) ವಿಜ್ಞಾನ, (Science) ವಾಣಿಜ್ಯ (Commerce), BCA, BBM ಇತ್ಯಾದಿ ಯಾವುದರಿಂದಲಾದರೂ ಆಯ್ಕೆ ಮಾಡಿಕೊಳ್ಳಬಹುದು. ವಿದ್ಯಾರ್ಥಿಯ ಮೊದಲ 4 ಸೆಮಿಸ್ಟರ್‌ಗಳಲ್ಲಿ ಪ್ರತಿಯೊಂದು ಸೆಮಿಸ್ಟರ್‌ನಲ್ಲಿಯೂ ಒಂದು (Open Elective) ವಿಷಯವನ್ನು ಆಯ್ಕೆ ಮಾಡಿಕೊಳ್ಳಬಹುದು (ಪ್ರತಿಯೊಂದು ಸೆಮಿಸ್ಟರ್‌ನಲ್ಲಿಯೂ ಬೇರೆ ಬೇರೆ ವಿಷಯವನ್ನು ಆಯ್ಕೆ ಮಾಡಿಕೊಳ್ಳಬಹುದು)
ಇದೇ ರೀತಿ Bsc ಓದಲು ಇಚ್ಛಿಸಿದಾಗ, 2 ವಿಜ್ಞಾನ ವಿಷಯಗಳನ್ನು ಕೆಲವೊಂದು ನಿಬಂಧನೆಗೊಳಪಟ್ಟು ಆಯ್ಕೆ ಮಾಡಿಕೊಳ್ಳಬೇಕು. (ಉದಾ: Physics ಆಯ್ಕೆ ಮಾಡಿಕೊಂಡರೆ Mathematicsನ್ನು ಸಹ ಆಯ್ಕೆ ಮಾಡಿಕೊಳ್ಳಬೇಕಾಗುತ್ತದೆ)

ಇತರ ಎಲ್ಲಾ ಕೋರ್ಸ್‌ಗಳು (BBA, BCA, B.Com)

- i. ಈ ಕೋರ್ಸ್‌ಗಳು ವಿಷಯಾಧಾರಿತ ಕೋರ್ಸ್‌ಗಳಾದ್ದರಿಂದ (Subject Specific Courses) ಕೋರ್ಸ್‌ಗೆ ಸಂಬಂಧಪಟ್ಟ 02 ವಿಷಯಗಳನ್ನು ಆಯ್ಕೆ ಮಾಡುವ ಅಗತ್ಯವಿರುವುದಿಲ್ಲ. ಈ ವಿದ್ಯಾರ್ಥಿಗಳು ಈ ಕೋರ್ಸ್‌ಗಳಲ್ಲಿನ ನಿರ್ಧಾರಿತ ವಿಷಯಗಳನ್ನು ಅಭ್ಯಾಸ ಮಾಡುತ್ತಾರೆ.
 - ii. ಒಂದು ವಿಷಯವನ್ನು (Open Elective) ತಾವು ಆಯ್ಕೆ ಮಾಡಿಕೊಂಡಿರುವ ಕೋರ್ಸ್‌ನ್ನು ಹೊರತುಪಡಿಸಿ ಇತರ ಯಾವುದೇ ಕೋರ್ಸ್‌ನಿಂದ ಆಯ್ಕೆ ಮಾಡಿಕೊಳ್ಳಬಹುದು. ವಿದ್ಯಾರ್ಥಿಯು ಮೊದಲ 4 ಸೆಮಿಸ್ಟರ್‌ಗಳಲ್ಲಿ ಪ್ರತಿಯೊಂದು ಸೆಮಿಸ್ಟರ್‌ನಲ್ಲಿಯೂ ಒಂದು Open Elective ವಿಷಯವನ್ನು ಆಯ್ಕೆ ಮಾಡಿ ಕೊಳ್ಳಬಹುದು (ಪ್ರತಿಯೊಂದು ಸೆಮಿಸ್ಟರ್‌ನಲ್ಲಿಯೂ ಬೇರೆ ಬೇರೆ ವಿಷಯವನ್ನು ಆಯ್ಕೆ ಮಾಡಿ ಕೊಳ್ಳಬಹುದು)
4. **Open Elective ವಿಷಯವನ್ನು ಆಯ್ಕೆ ಮಾಡಿ ಕೊಳ್ಳುವಾಗ ಕಾಲೇಜಿನಲ್ಲಿ ಉಪಲಬ್ಧವಿರುವ ವಿಷಯಗಳ ಪೈಕಿಯೇ ಆಯ್ಕೆ ಮಾಡಿಕೊಳ್ಳಬೇಕೆ?**

ಹೌದು. ಪ್ರತಿ ಕಾಲೇಜು ತನ್ನಲ್ಲಿ ಉಪಲಬ್ಧವಿರುವ ವಿಷಯಗಳ ಪೈಕಿ ವಿದ್ಯಾರ್ಥಿಗಳ Open Elective Subject ನ ಆಯ್ಕೆಗೆ ಅವಕಾಶ ನೀಡುತ್ತದೆ. ಸಂಬಂಧಪಟ್ಟ ಕಾಲೇಜಿನಲ್ಲಿ ಉಪಲಬ್ಧವಿರುವ ವಿಷಯಗಳಲ್ಲಿ ವಿದ್ಯಾರ್ಥಿಯು ತನಗೆ ಆಸಕ್ತಿಯಿರುವ ವಿಷಯವನ್ನು Open Elective ಆಗಿ ಆಯ್ಕೆಮಾಡಿಕೊಳ್ಳಬಹುದು.

5. **Discipline Core Subjects ಮತ್ತು Open Elective Subject ಎಂದರೇನು?**

- i. ವಿದ್ಯಾರ್ಥಿಯು ಓದಲಿಚ್ಛಿಸುವ ಕೋರ್ಸಿಗೆ ಸಂಬಂಧಪಟ್ಟ ವಿಷಯಗಳನ್ನು Discipline Core Subjects ಎನ್ನಲಾಗುತ್ತದೆ.
- ii. ವಿದ್ಯಾರ್ಥಿಯು ತಾನು ಓದಲಿಚ್ಛಿಸುವ ಕೋರ್ಸಿನಲ್ಲಿನ ಅಥವಾ ಇತರ ಯಾವುದೇ ಕೋರ್ಸಿನಲ್ಲಿನ ಒಂದು ವಿಷಯವನ್ನು ತನ್ನ ಆಸಕ್ತಿಗನುಗುಣವಾಗಿ ಹೆಚ್ಚಿನದಾಗಿ ಆಯ್ಕೆಮಾಡಿಕೊಳ್ಳಬಹುದು.

6. ಈ ಮುಂಚಿನ ಉನ್ನತ ಶಿಕ್ಷಣದಲ್ಲಿ ಇದ್ದಂತಹ Hard Separation ಎಂದರೇನು?

ಈ ಮುಂಚೆ ವಿದ್ಯಾರ್ಥಿಯು ಪದವಿಗಳಿಸಲು ಕಲೆ (Arts) ಆಯ್ಕೆ ಮಾಡಿಕೊಂಡರೆ ಕೇವಲ ಕಲಾ ವಿಷಯಗಳನ್ನು ಮಾತ್ರ ಓದಬಹುದಿತ್ತು. ವಿಜ್ಞಾನ (Science) ಆಯ್ಕೆ ಮಾಡಿಕೊಂಡರೆ ಕೇವಲ ವಿಜ್ಞಾನದ ವಿಷಯಗಳನ್ನು ಮಾತ್ರ ಓದಬಹುದಿತ್ತು. ಹೀಗೆ ವಿದ್ಯಾರ್ಥಿಯು ತಾನು ಆಯ್ಕೆ ಮಾಡಿಕೊಂಡ ಕೋರ್ಸಿನಲ್ಲಿನ ವಿಷಯಗಳನ್ನು ಹೊರತುಪಡಿಸಿ ಇತರ ಕೋರ್ಸಿನಲ್ಲಿನ ವಿಷಯಗಳನ್ನು ಆಧ್ಯಯನ ಮಾಡುವ ಅವಕಾಶ ಈ ಮುಂಚಿನ ವ್ಯವಸ್ಥೆಯಲ್ಲಿರಲಿಲ್ಲ. ಇದನ್ನು Hard Separation ಎಂದು ಕರೆಯಲಾಗುತ್ತದೆ.

7. ಶಿಕ್ಷಣದಲ್ಲಿ Hard Separation ಇರಬಾರದು ಅದರ ಬದಲಾಗಿ Multi-Disciplinary (ಬಹುಶಿಸ್ತೀಯ), ಸಮಗ್ರ (Holistic) ಶಿಕ್ಷಣ ವ್ಯವಸ್ಥೆ ಇರಬೇಕು ಎಂದು NEP ಹೇಳುತ್ತದೆ. ಹಾಗೆಂದರೇನು?

ವಿದ್ಯಾರ್ಥಿಯು ತಾನು ಆಯ್ಕೆ ಮಾಡಿಕೊಂಡ ಕೋರ್ಸಿನಲ್ಲಿನ ವಿಷಯಗಳಿಗೆ ಮಾತ್ರ ಸೀಮಿತವಾಗಿ ಎಂದರೆ ಇತರ ಕೋರ್ಸುಗಳಲ್ಲಿನ ಯಾವುದೇ ವಿಷಯವನ್ನು ಅಭ್ಯಾಸ ಮಾಡಲಾಗದಂತಹ Hard Separation ಇರಬಾರದೆಂದು NEP ಹೇಳುತ್ತಿದೆ.

ವಿದ್ಯಾರ್ಥಿಯು ತನ್ನ ಶೈಕ್ಷಣಿಕ ಜೀವನದಲ್ಲಿನ ಅಥವಾ ಮುಖ್ಯವಾಗಿ ಮುಂದಿನ ಜೀವನದಲ್ಲಿನ ಯಾವುದೇ ಸಮಸ್ಯೆಗೆ (ಉದ್ಯೋಗದಲ್ಲಿನ, ಸ್ವಂತ ಉದ್ಯೋಗದಲ್ಲಿನ, ಸಮಾಜದಲ್ಲಿನ ಅಥವಾ ತನ್ನದೇ ಜೀವನದಲ್ಲಿನ ಯಾವುದೇ ಸಮಸ್ಯೆ) ಪರಿಹಾರ ಕಂಡುಕೊಳ್ಳಬೇಕಾದಲ್ಲಿ ಅನೇಕ ಆಯಾಮಗಳಿಂದ ಆಲೋಚಿಸಬೇಕಾಗುತ್ತದೆ.

ವಿವಿಧ ಆಯಾಮಗಳಲ್ಲಿ ಆಲೋಚಿಸುವ ಶಕ್ತಿ ಸಾಮರ್ಥ್ಯಗಳನ್ನು ವಿದ್ಯಾರ್ಥಿಯು ಹೊಂದಬೇಕಾದಲ್ಲಿ ವಿದ್ಯಾರ್ಥಿಗೆ ತಾನು ಆಯ್ಕೆ ಮಾಡಿಕೊಂಡ ಮುಖ್ಯ ಕೋರ್ಸಿನಲ್ಲಿನ ವಿಷಯಗಳ ಜೊತೆಗೆ ಇತರ ವಿಷಯಗಳ ಕುರಿತು ತಕ್ಕಮಟ್ಟಿನ ಜ್ಞಾನವೂ ಬೇಕಾಗುತ್ತದೆ.

ವಿದ್ಯಾರ್ಥಿಯ ವ್ಯಕ್ತಿತ್ವ ರೂಪುಗೊಳ್ಳುವುದೇ ವಿದ್ಯಾರ್ಥಿಯ ಶೈಕ್ಷಣಿಕ ಜೀವನದಲ್ಲಿ. ವಿದ್ಯಾರ್ಥಿಯು ಉತ್ತಮ ಪ್ರಜಿಯಾಗಿ ತನ್ನ ಬದುಕನ್ನು ಕಟ್ಟಿಕೊಳ್ಳುವ ಜೊತೆಗೆ ಸಮಾಜದ ಕಷ್ಟ-ನಷ್ಟಗಳಿಗೆ ಸ್ಪಂದಿಸುವ ವ್ಯಕ್ತಿಯಾಗಿ ರೂಪುಗೊಳ್ಳಬೇಕೆಂದರೆ ಉತ್ತಮ ಶಿಕ್ಷಣದಿಂದ ಮಾತ್ರ ಸಾಧ್ಯ.

ಪ್ರತಿ ವಿದ್ಯಾರ್ಥಿಯ ಪರಿಪೂರ್ಣ ವ್ಯಕ್ತಿತ್ವವನ್ನು (Well Rounded Personality) ರೂಪಿಸಲು ಮತ್ತು ಪ್ರತಿ ವಿದ್ಯಾರ್ಥಿಗಿರುವ ತನ್ನದೇ ಆದ ಶಕ್ತಿ ಸಾಮರ್ಥ್ಯ,

ಆಸಕ್ತಿಗಳನ್ನು ಗುರುತಿಸಿ ಅದನ್ನು ಸಂಪೂರ್ಣ ಅನಾವರಣಗೊಳಿಸಲು (To develop the creative potential of each individual) - ಮೇಲೆ ವಿವರಿಸಿದಂತೆ ಬಹುಶಿಸ್ತೀಯ (Multi-Disciplinary) - ಸಮಗ್ರ (Holistic) - ಸ್ವರೂಪದ ಶಿಕ್ಷಣ ಅಗತ್ಯವೆಂದು NEP ಹೇಳುತ್ತದೆ.

8. Multidisciplinary ಶಿಕ್ಷಣ ಎಂದಾಕ್ಷಣ ವಿದ್ಯಾರ್ಥಿಯು ತಾನು ಪದವಿಗಾಗಿ ಆಯ್ಕೆಮಾಡಿಕೊಂಡ ಕೋರ್ಸ್‌ನಲ್ಲಿನ ಆಳವಾದ ಅಧ್ಯಯನ (Specialization in one selected Course) ಮಾಡಲಾಗುವುದಿಲ್ಲ, ಎನ್ನುವ ಆತಂಕ ನಿಜವೇ?

ಇದು ನಿಜವಲ್ಲ. ವಿದ್ಯಾರ್ಥಿಯು ತಾನು ಪದವಿಗಾಗಿ ಆಯ್ಕೆಮಾಡಿಕೊಂಡ ಕೋರ್ಸ್‌ನಲ್ಲಿನ ವಿಷಯಗಳನ್ನೇ ಪ್ರಮುಖವಾಗಿ ಅಭ್ಯಾಸ ಮಾಡಬೇಕಿರುತ್ತದೆ. ಇದರ ಜೊತೆಗೆ ಪ್ರತಿ ಸೆಮಿಸ್ಟರ್‌ನಲ್ಲಿ ಒಂದು ವಿಷಯವನ್ನು ಮಾತ್ರ ತನ್ನದೇ ಕೋರ್ಸ್‌ನಿಂದ ಅಥವಾ ಇನ್ನಾವುದೇ ಕೋರ್ಸ್‌ನಿಂದ Open Elective ಆಗಿ ಆಯ್ಕೆ ಮಾಡಿಕೊಂಡು ಅಭ್ಯಾಸ ಮಾಡಬಹುದಾಗಿರುತ್ತದೆ. ಜೊತೆಗೆ ವಿದ್ಯಾರ್ಥಿಯ ಪರಿಪೂರ್ಣ ವ್ಯಕ್ತಿತ್ವವನ್ನು ರೂಪಿಸುವಂತಹ ಮತ್ತು ವಿದ್ಯಾರ್ಥಿಯ ಉದ್ಯೋಗಾವಕಾಶವನ್ನು ಹೆಚ್ಚಿಸುವ ವಿಷಯಗಳನ್ನು (ಕೌಶಲ ಮತ್ತು ಸಾಮರ್ಥ್ಯ ವೃದ್ಧಿಯ ಕೋರ್ಸ್‌ಗಳು- Skill and Ability Enhancement Courses) ಪ್ರತಿ ವಿದ್ಯಾರ್ಥಿಗೆ ಕಲಿಸಲಾಗುತ್ತದೆ.

ಮೇಲೆ ವಿವರಿಸಿದಂತೆ ವಿದ್ಯಾರ್ಥಿಯು ತನ್ನ ಆಯ್ಕೆಯ ಕೋರ್ಸ್‌ನಲ್ಲಿನ ವಿಷಯಗಳನ್ನೇ ಪ್ರಮುಖವಾಗಿ ಅಭ್ಯಾಸ ಮಾಡುವುದರಿಂದ ಹಾಗೂ ಇತರ ವಿಷಯಗಳನ್ನು ಆಸಕ್ತಿಗನುಗುಣವಾಗಿ ಮತ್ತು ಅವಶ್ಯಕತೆಗನುಸಾರವಾಗಿ ತಕ್ಕ ಮಟ್ಟಿಗೆ ಮಾತ್ರ ಕಲಿಯುವುದರಿಂದ, ವಿದ್ಯಾರ್ಥಿಗೆ ತಾನು ಆಯ್ಕೆಮಾಡಿಕೊಂಡ ಕೋರ್ಸ್‌ನಲ್ಲಿನ ವಿಷಯಗಳ ಆಳವಾದ ಅಧ್ಯಯನದ ಜೊತೆಗೆ ಪರಿಪೂರ್ಣವಾದ ಮತ್ತು ಸಮಗ್ರವಾದ ಶಿಕ್ಷಣವೂ ದೊರೆಯುತ್ತದೆ.

9. ಬಹುಶಿಸ್ತೀಯ ಶಿಕ್ಷಣ (Multi-disciplinary education) ನೀಡುವುದರಿಂದ ವಿದ್ಯಾರ್ಥಿಗೆ ಯಾವ ಕೋರ್ಸ್‌ನಲ್ಲಿ ಪದವಿ ಸಿಗುತ್ತದೆ?

ಈಗಿನಂತೆಯೇ ವಿದ್ಯಾರ್ಥಿ ಆಯ್ಕೆ ಮಾಡಿಕೊಳ್ಳುವ ಕೋರ್ಸ್‌ನಲ್ಲಿಯೇ ವಿದ್ಯಾರ್ಥಿಗೆ ಪದವಿ ಸಿಗುತ್ತದೆ ಎಂದರೆ, ಕಲೆ ಆಯ್ಕೆ ಮಾಡಿಕೊಂಡರೆ BA ಪದವಿ ಸಿಗುತ್ತದೆ, ವಿಜ್ಞಾನ ಆಯ್ಕೆ ಮಾಡಿಕೊಂಡರೆ B.Sc ಪದವಿ ಸಿಗುತ್ತದೆ, ವಾಣಿಜ್ಯ ಆಯ್ಕೆ ಮಾಡಿಕೊಂಡರೆ B.Com ಪದವಿ ಸಿಗುತ್ತದೆ ಇತ್ಯಾದಿ.

ವಿದ್ಯಾರ್ಥಿಯು ತಾನು ಆಯ್ಕೆ ಮಾಡಿಕೊಂಡ ಕೋರ್ಸ್‌ನಲ್ಲಿನ ವಿಷಯಗಳನ್ನು ಪ್ರಮುಖವಾಗಿ ಅಭ್ಯಾಸ ಮಾಡುವುದರ ಜೊತೆಗೆ, ಇತರ ವಿಷಯಗಳನ್ನು ಆಸಕ್ತಿಗನುಗುಣವಾಗಿ ಉದ್ಯೋಗಾವಕಾಶದ ಅವಶ್ಯಕತೆಗನುಗುಣವಾಗಿ, ತಕ್ಕಮಟ್ಟಿಗೆ ಅಭ್ಯಾಸ ಮಾಡಬಹುದಾದಂತಹ ಶಿಕ್ಷಣ ವ್ಯವಸ್ಥೆಯೇ ಬಹುಶಿಸ್ತೀಯ (Multi-disciplinary) ಶಿಕ್ಷಣ ವ್ಯವಸ್ಥೆ.

ವಿದ್ಯಾರ್ಥಿಯು ತನ್ನ ಆಯ್ಕೆಯ ಕೋರ್ಸ್‌ನಲ್ಲಿನ ವಿಷಯಗಳ ಜೊತೆಗೆ, ಇತರ ಕೋರ್ಸ್‌ಗಳಲ್ಲಿನ ಒಂದು ವಿಷಯವನ್ನು ಪ್ರತಿ ಸೆಮಿಸ್ಟರ್‌ನಲ್ಲಿ Open Elective ಆಗಿ ಅಭ್ಯಾಸ ಮಾಡುವ (ಉದಾ: ಕಲಾ (Arts) ವಿಭಾಗದ ವಿದ್ಯಾರ್ಥಿಯು ವಿಜ್ಞಾನ (Science)

ಅಧವಾ ವಾಣಿಜ್ಯ (Commerce) ಅಧವಾ ಕಂಪ್ಯೂಟರ್ ಸೈನ್ಸ್ (Computer Science) ಇತ್ಯಾದಿ ಕಲಿಯಲು) ಸ್ವಾತಂತ್ರ್ಯವಿರುತ್ತದೆಯೇ ಹೊರತು ನಿರ್ಬಂಧವಿರುವುದಿಲ್ಲ.

10. ಬಹು ಆಗಮನ ಬಹು ನಿರ್ಗಮನ (Multi-entry Multi-exit) ಶಿಕ್ಷಣ ವ್ಯವಸ್ಥೆ ಎಂದರೇನು?

ಈಗಿನ ವ್ಯವಸ್ಥೆಯಲ್ಲಿ ವಿದ್ಯಾರ್ಥಿಯು ಕಾರಣಾಂತರಗಳಿಂದ ವ್ಯಾಸಂಗವನ್ನು ಅರ್ಧಕ್ಕೇ ನಿಲ್ಲಿಸಿದಲ್ಲಿ ವಿದ್ಯಾರ್ಥಿಯು ಅಲ್ಲಿಯವರೆಗೆ ಮಾಡಿದ ವಿದ್ಯಾಭ್ಯಾಸಕ್ಕೆ ಯಾವುದೇ ಪ್ರಮಾಣಪತ್ರ ದೊರೆಯುವುದಿಲ್ಲ ಹಾಗೂ ವಿದ್ಯಾರ್ಥಿಯು ಮತ್ತೆ ವ್ಯಾಸಂಗವನ್ನು ಮುಂದುವರಿಸಲು ಇಚ್ಛಿಸಿದಲ್ಲಿ ಪದವಿ ಅಧ್ಯಯನವನ್ನು ಮೊದಲಿನಿಂದ ಪ್ರಾರಂಭಿಸಬೇಕಾಗುತ್ತದೆ.

NEP ಅಡಿಯಲ್ಲಿ ಯಾವುದೇ ವಿದ್ಯಾರ್ಥಿಯು ಕಾರಣಾಂತರಗಳಿಂದ ಪದವಿಯನ್ನು ಅರ್ಧಕ್ಕೇ ನಿಲ್ಲಿಸಿದಲ್ಲಿ ವಿದ್ಯಾರ್ಥಿಗೆ ಕೆಳಗಿನಂತೆ ಪ್ರಮಾಣಪತ್ರ ದೊರಕುತ್ತದೆ.

- i. ಮೊದಲನೇ ವರ್ಷವನ್ನು ಯಶಸ್ವಿಯಾಗಿ ಪೂರೈಸಿದಲ್ಲಿ ಪ್ರಮಾಣಪತ್ರ (Certificate) ನೀಡಲಾಗುತ್ತದೆ.
- ii. ಎರಡನೇ ವರ್ಷವನ್ನು ಯಶಸ್ವಿಯಾಗಿ ಪೂರೈಸಿದಲ್ಲಿ ಡಿಪ್ಲೋಮಾ (Diploma) ನೀಡಲಾಗುತ್ತದೆ.
- iii. ಮೂರನೇ ವರ್ಷವನ್ನು ಯಶಸ್ವಿಯಾಗಿ ಪೂರೈಸಿದಲ್ಲಿ ನಂತರ ಪದವಿ (Degree) ನೀಡಲಾಗುತ್ತದೆ
ಜೊತೆಗೆ ಮುಂದೆ ವಿದ್ಯಾರ್ಥಿಯು ವ್ಯಾಸಂಗವನ್ನು ಮುಂದುವರಿಸಲು ಇಚ್ಛಿಸಿದಲ್ಲಿ ವಿದ್ಯಾರ್ಥಿಯು ಯಾವ ಹಂತದಲ್ಲಿ ವ್ಯಾಸಂಗವನ್ನು ಅರ್ಧಕ್ಕೆ ನಿಲ್ಲಿಸಿದ್ದನೋ ಆ ಹಂತದಿಂದಲೇ ಮುಂದುವರಿಸಬಹುದಾಗಿದೆ. ಎಂದರೆ:
 - i. ಮೊದಲನೇ ವರ್ಷವನ್ನು ಯಶಸ್ವಿಯಾಗಿ ಪೂರೈಸಿದಲ್ಲಿ - ಎರಡನೇ ವರ್ಷಕ್ಕೆ ಸೇರಬಹುದು
 - ii. ಎರಡನೇ ವರ್ಷವನ್ನು ಯಶಸ್ವಿಯಾಗಿ ಪೂರೈಸಿದಲ್ಲಿ - ಮೂರನೇ ವರ್ಷಕ್ಕೆ ಸೇರಬಹುದು.

11. ಬಹು ಆಗಮನ ಬಹು ನಿರ್ಗಮನ (Multi -Entry Multi-Exit) ವ್ಯವಸ್ಥೆಯಲ್ಲಿ ನೀಡಲಾಗುವ ಪ್ರಮಾಣಪತ್ರ (Certificate) ಮತ್ತು ಡಿಪ್ಲೋಮಾ (Diploma) ದಿಂದ ಪ್ರಯೋಜನವೇನು?

ಮೊದಲನೇ ವರ್ಷವನ್ನು ಪೂರೈಸಿದಲ್ಲಿ ನೀಡಲಾಗುವ Certificate ಮತ್ತು ಎರಡನೇಯ ವರ್ಷವನ್ನು ಪೂರೈಸಿದಲ್ಲಿ ನೀಡಲಾಗುವ Diploma ಗಳಿಗೆ ಔದ್ಯೋಗಿಕ ವಲಯದಲ್ಲಿ ಬೆಲೆ ಸಿಗಬೇಕು ಹಾಗೂ ಆ Certificate ಅಥವಾ Diploma ಗಳ ಆಧಾರದಲ್ಲಿ ವಿದ್ಯಾರ್ಥಿಗೆ ಉದ್ಯೋಗಾವಕಾಶ ಸಿಗಬೇಕು ಎಂಬ ಉದ್ದೇಶದಿಂದಲೇ ಪದವಿ ಪಠ್ಯಕ್ರಮವನ್ನು (Curriculum) ಕೆಳಗಿನಂತೆ "ರಾಷ್ಟ್ರೀಯ ಕೌಶಲ್ಯವಾರು ಅರ್ಹತೆಗಳ ಚೌಕಟ್ಟು" (National Skills Qualifications Framework) - ಇದರ ವಿವಿಧ "ಕೌಶಲ್ಯ ಮಟ್ಟ" ಗಳಿಗೆ ಅನುಗುಣವಾಗಿ ರೂಪಿಸಲಾಗುತ್ತಿದೆ.

- i. ಮೊದಲ ವರ್ಷದ ಪಠ್ಯಕ್ರಮ - ಕೌಶಲ್ಯ ಮಟ್ಟ 5

- ii. ಎರಡನೇ ವರ್ಷದ ಪಠ್ಯಕ್ರಮ - ಕೌಶಲ್ಯ ಮಟ್ಟ 6
- iii. ಮೂರನೇ ವರ್ಷದ ಪಠ್ಯಕ್ರಮ - ಕೌಶಲ್ಯ ಮಟ್ಟ 7
- iv. ನಾಲ್ಕನೇ ವರ್ಷದ ಆನರ್ಸ್ ಪಠ್ಯಕ್ರಮ - ಕೌಶಲ್ಯ ಮಟ್ಟ 8
- v. ಐದನೇ ವರ್ಷದ ಮಾಸ್ಟರ್ಸ್ ಪಠ್ಯಕ್ರಮ - ಕೌಶಲ್ಯ ಮಟ್ಟ 9

12. ಬಹು ಆಗಮನ ಬಹು ನಿರ್ಗಮನ ವ್ಯವಸ್ಥೆಯಲ್ಲಿ ಮೊದಲನೇ ವರ್ಷಕ್ಕೆ ಪ್ರಮಾಣಪತ್ರ (Certificate) ಹಾಗೂ ಎರಡನೇ ವರ್ಷಕ್ಕೆ ಡಿಪ್ಲೋಮಾ (Diploma) ದೊರಕುವುದರಿಂದ ವಿದ್ಯಾರ್ಥಿಗಳು ವ್ಯಾಸಂಗವನ್ನು ಅರ್ಧಕ್ಕೇ ನಿಲ್ಲಿಸುವ ಆತಂಕವಿದೆಯೇ?

ಯಾವುದೇ ವಿದ್ಯಾರ್ಥಿ ಕಾರಣಾಂತರಗಳಿಂದ ಪದವಿ ಶಿಕ್ಷಣವನ್ನು ಅರ್ಧಕ್ಕೆ ನಿಲ್ಲಿಸಿದಲ್ಲಿ, ಆ ವಿದ್ಯಾರ್ಥಿಯು ಅಲ್ಲಿಯವರೆಗೆ ಕಲಿತಂತಹ ವಿದ್ಯೆ ಹಾಗೂ ಪಟ್ಟಿ ಶ್ರಮ ವ್ಯರ್ಥವಾಗಬಾರದು ಮತ್ತು ಅಲ್ಲಿಯವರೆಗೆ ಕಲಿತ ವಿದ್ಯೆಗೆ ಅನುಗುಣವಾಗಿ ವಿದ್ಯಾರ್ಥಿಗೆ ಉದ್ಯೋಗಾವಕಾಶ ಸಿಗುವಂತಾಗಬೇಕು ಎಂಬ ಕಾರಣಕ್ಕೆ ಮೊದಲನೇ ವರ್ಷದ ನಂತರ ಪ್ರಮಾಣಪತ್ರ (Certificate) ಮತ್ತು ಎರಡನೇ ವರ್ಷದ ನಂತರ ಡಿಪ್ಲೋಮಾ (Diploma) ನೀಡಲಾಗುತ್ತದೆ.

ಪ್ರಮಾಣಪತ್ರಕ್ಕೆ (Certificate) "ಕೌಶಲ್ಯಮಟ್ಟ 5" ರ ಬೆಲೆ ಮತ್ತು ಡಿಪ್ಲೋಮಾ (Diploma) "ಕೌಶಲ್ಯ ಮಟ್ಟ 6" ರ ಬೆಲೆ ಸಿಗುತ್ತದೆಯೇ ಹೊರತು ಪದವಿ (Degree) ಯ ಬೆಲೆ ಸಿಗುವುದಿಲ್ಲ. ಪದವಿ (Degree) ದೊರೆಯಬೇಕಾದರೆ ವಿದ್ಯಾರ್ಥಿಯು ಮೂರು ವರ್ಷಗಳ ವ್ಯಾಸಂಗವನ್ನು ಪೂರೈಸಲೇಬೇಕು.

ಯಾವುದೇ ವಿದ್ಯಾರ್ಥಿಯು ಪದವಿ ತರಗತಿಗೆ ಸೇರುವುದು ಪದವಿ (Degree) ಪಡೆಯಬೇಕೆಂಬ ಉದ್ದೇಶಕ್ಕಾಗಿಯಾದ್ದರಿಂದ, ಪ್ರಮಾಣಪತ್ರ ಅಥವಾ ಡಿಪ್ಲೋಮಾ ಸಿಗುತ್ತದೆ ಎಂದು ವಿದ್ಯಾರ್ಥಿಯು ಪದವಿ ಶಿಕ್ಷಣವನ್ನು ಅರ್ಧಕ್ಕೇ ಮೊಟಕುಗೊಳಿಸಬಹುದೆಂಬ ಆಂತಕ ಅನಗತ್ಯ.

13. NEP ಅಡಿಯಲ್ಲಿ ಕಾಂಬಿನೇಶನ್‌ಗೆ ಬದಲಾಗಿ ವಿಷಯಗಳನ್ನು ಆಯ್ಕೆ ಮಾಡಿಕೊಳ್ಳುವ ಮತ್ತು ಯಾವುದೇ ಕೋರ್ಸ್/ಶಿಸ್ತಿನಿಂದ (Course/Discipline) ಒಂದು Open Elective ಆಯ್ಕೆ ಮಾಡಿಕೊಳ್ಳಲು ವಿದ್ಯಾರ್ಥಿಗೆ ಅವಕಾಶವಿರುವುದರಿಂದ ಸಂಬಂಧಪಟ್ಟ ಕಾಲೇಜುಗಳಲ್ಲಿ ಆಯ್ಕೆ ಮಾಡಿಕೊಂಡ ವಿಷಯಗಳನ್ನು ಬೋಧಿಸಲು ಅವಶ್ಯಕತೆಗನುಗುಣವಾಗಿ ಅಧ್ಯಾಪಕರು ಇದ್ದಾರೆಯೇ?

ಪ್ರತಿ ಕಾಲೇಜು ಒಂದು ವಿಶ್ವವಿದ್ಯಾನಿಲಯದ ಸಂಯೋಜನೆಗೆ (Affiliation) ಒಳಪಟ್ಟಿರುತ್ತದೆ. ವಿಶ್ವವಿದ್ಯಾನಿಲಯವು ಯಾವುದೇ ಕಾಲೇಜನ್ನು ಸಂಯೋಜನೆಗೆ ಒಳಪಡಿಸುವಾಗ ಸದರಿ ಕಾಲೇಜಿನಲ್ಲಿರುವ ಮೂಲಭೂತ ಸೌಕರ್ಯಗಳು ಮತ್ತು ಅಧ್ಯಾಪಕರ ಉಪಲಬ್ಧತೆಗನುಗುಣವಾಗಿ ಸದರಿ ಕಾಲೇಜಿಗೆ ಕೋರ್ಸುಗಳನ್ನು, ಈ ಪ್ರತಿ ಕೋರ್ಸಿನಲ್ಲಿರುವ ಕಾಂಬಿನೇಶನ್‌ಗಳನ್ನು (Combination) ಮತ್ತು ಪ್ರತಿ ಕಾಂಬಿನೇಶನ್ ನಲ್ಲಿ ತೆಗೆದುಕೊಳ್ಳಬಹುದಾದ ವಿದ್ಯಾರ್ಥಿಗಳ ಸಂಖ್ಯೆಯನ್ನು ಮಂಜೂರು ಮಾಡಿರುತ್ತದೆ.

ಹೀಗೆ ಪ್ರತಿ ಕಾಲೇಜಿಗೆ ಮಂಜೂರಾದ ಕೋರ್ಸ್-ಕಾಂಬಿನೇಶನ್‌ಗಳಲ್ಲಿನ ವಿಷಯಗಳನ್ನು ಸಂಬಂಧಪಟ್ಟ ಕಾಲೇಜು ತನ್ನಲ್ಲಿಗೆ ಬರುವ ವಿದ್ಯಾರ್ಥಿಗಳ ಆಯ್ಕೆಗೆ

ಒದಗಿಸುತ್ತದೆ. ಪ್ರತಿ ಕಾಲೇಜಿಗೆ ಮಂಜೂರಾದ ಪ್ರತಿ ಕೋರ್ಸ್-ಕಾಂಬಿನೇಶನ್‌ನಲ್ಲಿನ ಪ್ರತಿ ವಿಷಯಕ್ಕೆ ಅವಶ್ಯಕ ಸಂಖ್ಯೆಯ ಅಧ್ಯಾಪಕರು ಈಗಾಗಲೇ ಉಪಲಬ್ಧವಿರುವುದರಿಂದ ಮತ್ತು ಸದರಿ ವಿಷಯಗಳನ್ನೇ ಸಂಬಂಧಪಟ್ಟ ಕಾಲೇಜು NEP ಅಡಿ ವಿದ್ಯಾರ್ಥಿಗಳ ಆಯ್ಕೆಗೆ ನೀಡುವುದರಿಂದ ಅಧ್ಯಾಪಕರ ಕೊರತೆ ಎದುರಾಗುವುದಿಲ್ಲ.

ಯಾವುದೇ ಕಾಲೇಜು ಯಾವುದೇ ಹೊಸ ವಿಷಯವನ್ನು ವಿದ್ಯಾರ್ಥಿಗಳ ಆಯ್ಕೆಗೆ ನೀಡಲು ಇಚ್ಛಿಸಿದಲ್ಲಿ, ಆ ವಿಷಯವನ್ನು ಬೋಧಿಸಲು ಅವಶ್ಯಕ ಸೌಕರ್ಯ ಮತ್ತು ಅಧ್ಯಾಪಕರ ವ್ಯವಸ್ಥೆ ಮಾಡಿ, ವಿಶ್ವವಿದ್ಯಾನಿಲಯದಿಂದ ಅನುಮತಿ ಪಡೆದು, ನಂತರ ವಿದ್ಯಾರ್ಥಿಗಳ ಆಯ್ಕೆಗೆ ನೀಡಬಹುದಾಗಿದೆ.

ಉದಾ: ಸರ್ಕಾರಿ ಪ್ರಥಮ ದರ್ಜೆ ಕಾಲೇಜು, ವಿಜಯನಗರ, ಬೆಂಗಳೂರು

i. ಕಲಾ ವಿಭಾಗಕ್ಕೆ ಮಂಜೂರಾದ ಕಾಂಬಿನೇಶನ್‌ಗಳು

| ಕಾಂಬಿನೇಶನ್ (Combination) | ವಿದ್ಯಾರ್ಥಿ ಸಂಖ್ಯೆ (Intake) |
|-----------------------------|-------------------------------|
| HEP | 200 |
| JSK | 100 |
| HES | 120 |
| Total Intake | 420 |

ಸದರಿ ಕಾಲೇಜು ಕಲಾ ವಿಭಾಗಕ್ಕೆ ಮಂಜೂರಾದ 3 ಕಾಂಬಿನೇಶನ್‌ಗಳಲ್ಲಿನ ವಿಷಯಗಳಾದ History, Economics, Sociology, Journalism, Kannada ಮತ್ತು Political Science ಗಳನ್ನು ಕಲಾ ಕೋರ್ಸ್‌ಗೆ ಸೇರಲಿಚ್ಛಿಸುವ ವಿದ್ಯಾರ್ಥಿಗಳ ಆಯ್ಕೆಗೆ ಒದಗಿಸುತ್ತದೆ.

ii. ವಿಜ್ಞಾನ ವಿಭಾಗಕ್ಕೆ ಮಂಜೂರಾದ ಕಾಂಬಿನೇಶನ್‌ಗಳು

| ಕಾಂಬಿನೇಶನ್ (Combination) | ವಿದ್ಯಾರ್ಥಿ ಸಂಖ್ಯೆ (Intake) |
|-----------------------------|-------------------------------|
| CBZ | 60 |
| PCM | 60 |
| PMCS | 50 |
| Total Intake | 170 |

ಸದರಿ ಕಾಲೇಜು ವಿಜ್ಞಾನ ವಿಭಾಗಕ್ಕೆ ಮಂಜೂರಾದ 3 ಕಾಂಬಿನೇಶನ್‌ಗಳಲ್ಲಿನ ವಿಷಯಗಳಾದ Chemistry, Physics, Mathematics, Zoology, Botany ಮತ್ತು Computer Scienceಗಳನ್ನು ವಿಜ್ಞಾನ ಕೋರ್ಸ್‌ಗೆ ಸೇರಲಿಚ್ಛಿಸುವ ವಿದ್ಯಾರ್ಥಿಗಳ ಆಯ್ಕೆಗೆ ಒದಗಿಸುತ್ತದೆ.

ಅದೇ ರೀತಿ ಕಲಾ ವಿಭಾಗದಲ್ಲಿನ ಎಲ್ಲಾ ವಿಷಯಗಳನ್ನು ಮತ್ತು ವಿಜ್ಞಾನ ವಿಭಾಗದಲ್ಲಿನ ಎಲ್ಲಾ ವಿಷಯಗಳನ್ನು ಎಲ್ಲಾ ವಿದ್ಯಾರ್ಥಿಗಳಿಗೆ (ಕಲಾ ಮತ್ತು ವಿಜ್ಞಾನ ಎರಡೂ ಕೋರ್ಸ್‌ಗಳ ವಿದ್ಯಾರ್ಥಿಗಳಿಗೆ) ಒಂದು Open Elective ಆಯ್ಕೆಗಾಗಿ ಒದಗಿಸಲಾಗುತ್ತದೆ.

14. NEP ಅಡಿಯಲ್ಲಿ ಭಾಷೆಗಳ ಕಲಿಕೆಯ ಬಗ್ಗೆ ಮತ್ತು ಕನ್ನಡ ಭಾಷೆಯ ಕಲಿಕೆಯ ಬಗ್ಗೆ ತಿಳಿಸಿ.

ಪದವಿಯ ಮೊದಲ ಎರಡು ವರ್ಷಗಳ ನಾಲ್ಕು ಸೆಮಿಸ್ಟರ್‌ಗಳಲ್ಲಿ ಎರಡು ಭಾಷೆಗಳನ್ನು ವಿದ್ಯಾರ್ಥಿಗಳು ಕಲಿಯಬಹುದಾಗಿದೆ.

ಎರಡು ಭಾಷೆಗಳ ಪೈಕಿ ಒಂದು ಭಾಷೆಯಾಗಿ ಕನ್ನಡದ ಕಲಿಕೆಯನ್ನು ಕಡ್ಡಾಯಗೊಳಿಸಲಾಗಿದೆ. ಕನ್ನಡ ನಾಡು, ನುಡಿ, ಸಂಸ್ಕೃತಿ, ಸಾಹಿತ್ಯದ ಬಗ್ಗೆ ಎಲ್ಲ ವಿದ್ಯಾರ್ಥಿಗಳಲ್ಲಿ ಅರಿವು ಮೂಡಲಿ ಎಂಬ ಉದ್ದೇಶದಿಂದ ನಾಡಭಾಷೆ ಕನ್ನಡದ ಕಲಿಕೆಯನ್ನು ಎಲ್ಲ ವಿದ್ಯಾರ್ಥಿಗಳಿಗೆ ಕಡ್ಡಾಯಗೊಳಿಸಲಾಗಿದೆ. ಕನ್ನಡದ ಜೊತೆ ವಿದ್ಯಾರ್ಥಿಯು ತನ್ನ ಆಸಕ್ತಿಯ ಮತ್ತೊಂದು ಭಾಷೆಯನ್ನು (ಪ್ರತಿಯೊಂದು ವರ್ಷದಲ್ಲಿಯೂ ಬೇರೆ ಬೇರೆ ಭಾಷೆಯನ್ನು ಆಯ್ಕೆ ಮಾಡಿಕೊಳ್ಳಬಹುದು) ಕಲಿಯಬಹುದಾಗಿದೆ.

ಆದರೆ ಹೊರರಾಜ್ಯದ ವಿದ್ಯಾರ್ಥಿಗಳಿಗೆ ಹಾಗೂ ಎರಡನೇ PUC ವರೆಗೆ ಕನ್ನಡವನ್ನೇ ಕಲಿಯದ ವಿದ್ಯಾರ್ಥಿಗಳಿಗೆ ವ್ಯಾವಹಾರಿಕ ಕನ್ನಡ (Functional Kannada) ವನ್ನು ಮಾತ್ರ ಒಂದು ಸೆಮಿಸ್ಟರ್‌ನಲ್ಲಿ ಕಲಿಯುವುದು ಕಡ್ಡಾಯವಾಗಿರುತ್ತದೆ. ಕನ್ನಡದ ಜೊತೆ ವಿದ್ಯಾರ್ಥಿಯು ತನ್ನ ಆಸಕ್ತಿಯ ಮತ್ತೊಂದು ಭಾಷೆಯನ್ನು (ಪ್ರತಿಯೊಂದು ವರ್ಷದಲ್ಲಿಯೂ ಬೇರೆ ಬೇರೆ ಭಾಷೆಯನ್ನು ಆಯ್ಕೆ ಮಾಡಿಕೊಳ್ಳಬಹುದು) ಕಲಿಯಬಹುದಾಗಿದೆ. ಭಾಷೆ ಕಲಿಯಬೇಕಾದ ನಾಲ್ಕು ಸೆಮಿಸ್ಟರ್‌ಗಳ ಪೈಕಿ ಇನ್ನುಳಿದ ಮೂರು ಸೆಮಿಸ್ಟರ್‌ಗಳಲ್ಲಿ ಸದರಿ ವಿದ್ಯಾರ್ಥಿಗಳು ತಮ್ಮ ಆಯ್ಕೆಯ ಯಾವುದೇ ಎರಡು ಭಾಷೆಗಳನ್ನು (ಪ್ರತಿಯೊಂದು ವರ್ಷದಲ್ಲಿಯೂ ಬೇರೆ ಬೇರೆ ಭಾಷೆಗಳನ್ನು ಆಯ್ಕೆ ಮಾಡಿಕೊಳ್ಳಬಹುದು) ಕಲಿಯಬಹುದಾಗಿರುತ್ತದೆ.

| ವಿದ್ಯಾರ್ಥಿಗಳು | ಭಾಷಾ ಕಲಿಕೆ |
|---|---|
| ಕನ್ನಡಿಗರು | ಪದವಿಯ ಮೊದಲ ಎರಡು ವರ್ಷಗಳ ನಾಲ್ಕು ಸೆಮಿಸ್ಟರ್‌ಗಳಲ್ಲಿ ಕನ್ನಡದ ಜೊತೆಗೆ ತಮ್ಮ ಆಯ್ಕೆಯ ಮತ್ತೊಂದು ಭಾಷೆಯನ್ನು ಕಲಿಯಬಹುದು. |
| ಹೊರರಾಜ್ಯದ ಮತ್ತು ಎರಡನೇ PUC ವರೆಗೆ ಕನ್ನಡವನ್ನೇ ಕಲಿಯದವರು | ಪದವಿಯ ಮೊದಲ ಎರಡು ವರ್ಷಗಳ ನಾಲ್ಕು ಸೆಮಿಸ್ಟರ್‌ಗಳ ಪೈಕಿ ಒಂದು ಸೆಮಿಸ್ಟರ್‌ನಲ್ಲಿರುವ ವ್ಯಾವಹಾರಿಕ ಕನ್ನಡ (Functional Kannada) ಮತ್ತು ತಮ್ಮ ಇಚ್ಛೆಯ |

| | |
|--|--|
| | <p>ಮತ್ತೊಂದು ಭಾಷೆಯನ್ನು ಕಲಿಯಬಹುದು ಉಳಿದ ಮೂರು ಸೆಮಿಸ್ಟರ್‌ಗಳಲ್ಲಿ ತಮ್ಮ ಆಯ್ಕೆಯ ಯಾವುದೇ ಎರಡು ಭಾಷೆಗಳನ್ನು ಕಲಿಯಬಹುದು.</p> |
|--|--|

ಮೇಲಿನ ವಿಷಯಗಳಲ್ಲದೇ ಇನ್ನೇನಾದರೂ ನಿರ್ದಿಷ್ಟ ಪ್ರಶ್ನೆಗಳಿದ್ದಲ್ಲಿ ಈ ಕೆಳಗಿನ ದೂರವಾಣಿ ಸಂಖ್ಯೆಗೆ ಕರೆಮಾಡಬಹುದು.

ಪ್ರೊ. ರವೀಂದ್ರಚಾರಿ
NEP 2020 - ನೋಡೆಲ್ ಅಧಿಕಾರಿ
ಮಂಗಳೂರು ವಿಶ್ವವಿದ್ಯಾನಿಲಯ
ಮಂಗಳಗಂಗೋತ್ರಿ
ಮೊಬೈಲ್ ಸಂಖ್ಯೆ: 9448835976